

हमदर्द एज्युकेशन सोसायटी, कळंब जि. यवतमाळ  
संचालित ऊर्दू ज्युनिअर कॉलेज ऑफ आर्टस्  
कळंब जि.यवतमाळ या कनिष्ठ महाविद्यालयाचे,  
मौजे डोर्ली जि.यवतमाळ येथे स्थलांतराबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: माशास्थ ३३२४/प्र.क्र.४३६/२४/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : २७ सप्टेंबर, २०२४

**वाचा :**

शालेय शिक्षण व क्रीडा विभाग, शासन निर्णय क्रमांक : माशास्थ ३३२९/प्र.क्र.४०९/एसएम-१  
दिनांक २८ जुलै, २०२१.

**संदर्भ :**

विभागीय शिक्षण उपसंचालक, अमरावती विभाग, अमरावती यांचे पत्र जा.क्र.शिउसं  
/उमावि/यवत/९९५३/२०२३, दि.१२.१२.२०२३ रोजीचे पत्र.

**प्रस्तावना :-**

हमदर्द एज्युकेशन सोसायटी, कळंब जि. यवतमाळ संचालित ऊर्दू ज्युनिअर कॉलेज ऑफ  
आर्टस् (स्वतंत्र क.म.वि.) कळंब जि.यवतमाळ या उर्दू माध्यमाच्या अनुदानित कनिष्ठ महाविद्यालयाचे  
(इयत्ता ११ वी ते १२ वी, कला शाखा) मौजे डोर्ली ता.जि.यवतमाळ येथे स्थलांतर करण्याचा संदर्भाधीन  
पत्रान्वये प्राप्त झालेला प्रस्ताव शासनाच्या विचाराधीन होता.

**शासन निर्णय :-**

उपरोक्त कनिष्ठ महाविद्यालयाची भाड्याची इमारत जीर्ण झाल्यामुळे व प्रस्तावित ठिकाणच्या  
संस्थेच्या शाळेला जोडून कनिष्ठ महाविद्यालय चालविणेसाठी स्थलांतर प्रस्तावित केले आहे. त्यामुळे  
सदर कनिष्ठ महाविद्यालयाचे उपरोक्त ठिकाणी स्थलांतर करण्यास खालील अटी व शर्तीवर मान्यता  
देण्यात येत आहे.:-

- (१) स्थलांतरीत कनिष्ठ महाविद्यालयाची किमान पटसंख्येची अट कोणत्याही कारणास्तव शिथिल  
केली जाणार नाही. तसेच इच्छुक विद्यार्थ्यांना स्थलांतराच्या ठिकाणी सामावून घेणे आवश्यक राहिल.
- (२) सदर कनिष्ठ महाविद्यालय मुळ ठिकाणी अनुदानाच्या ज्या तत्वावर कार्यरत होती, त्याच तत्वावर  
स्थलांतरीत ठिकाणी कार्यरत राहिल.
- (३) शासनाकडून शाळा, शिक्षक व शिक्षकेतर कर्मचारी, वेतन/वेतनेतर अनुदान, विद्यार्थी इ.संदर्भात  
वेळोवेळी विहित करण्यात येणारे अधिनियम, नियम, आदेश इ.चे पालन संस्थेने करणे आवश्यक  
राहिल.

(४) शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाहीत.

(५) सदर स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. विभागीय शिक्षण उपसंचालक, अमरावती विभाग, अमरावती यांनी सदर कनिष्ठ महाविद्यालयाच्या स्थलांतराबाबत पुढील कार्यवाही १५ दिवसांत करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०९२७२००२०२२९२१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रविण मुंडे )

अवर सचिव, महाराष्ट्र शासन

प्रत,

१. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
२. विभागीय शिक्षण उपसंचालक, अमरावती विभाग, अमरावती
३. अध्यक्ष/ सचिव, हमदर्द एज्युकेशन सोसायटी, कळंब जि. यवतमाळ
४. निवडनस्ती (एसएम-१)